

[17th December 1959]

Water rates charged for unauthorised cultivation

4 S.N. Q.—SRIMATHI RAJATHI KUNCHITHAPATHAM : கனம் ரெவின்யூ அமைச்சர் அவர்கள் தயவு செய்து கீழ்க்கண்ட கேள்விகளுக்கு பதிலளிப்பாரா—

(அ) திருநெல்வேலி மாவட்டத்தில் அதிகாரம் பெறாமல் சாகுபடி செய்வதன்பேரில் விதிக்கப்படும் தண்ணீர் வரி வீதங்களிடையே ஏற்றத்தாழ்வு ஏதேனும் இருந்து வருகின்றதா?

(ஆ) அப்படியானால், அதன் விவரங்கள் யாவை?

(இ) இதைப்பற்றி கண்டனம் ஏதேனும் தெரிவிக்கப்பட்டதா?

(ஈ) இது விஷயமாக அரசாங்கத்தார் என்ன நடவடிக்கை எடுத்துக்கொண்டார்கள்?

THE HON. SRI M. A. MANICKAVELU : (a) Yes.

(b) The disparity is due to non-adoption of a uniform policy by the Revenue Divisional Officers of the Tirunelveli district, in exercising the discretion vested in them in the matter of reduction of water-rate penalties. The reduction of penalties is done on receipt of petitions protesting against such levy at the time of jamabandi. Variations in the rates levied are due to the different circumstances of the irregular irrigation and the number of times this practice is resorted to.

(c) Yes.

(d) The matter is being examined in consultation with the Collector of Tirunelveli, Board of Revenue (L.R.) and the P.W.D. authorities.

SRIMATHI RAJATHI KUNCHITHAPATHAM : தலைவர் அவர்களே, ஒரு போக நஞ்சையாகவே இருந்த நிலங்களையும் இரு போக நஞ்சையாகப் பயிரிட்டு வருகிறார்கள். சுற்றி நஞ்சையாக இருந்து நடுவிலே புஞ்சை இருந்தால் தண்ணீர் பிடிப்பு தண்ணீர் கட்டு இருக்கிறது. அதோடு இந்த நிலங்களில் 10 ஆண்டுகளுக்கு மேல் பயிரிட்டு வருகிறார்கள். இந்த நிலையில் ஒரு தாலுகாவிற்கு ஒரு ரெவின்யூ டிவிஷனல் ஆபீஸர் ஒருவித வரி விதிப்பும், இதே தாம்பரபர்ணி தண்ணீர் பாசனத்தில் இருக்கக்கூடிய அடுத்த தாலுகா ரெவின்யூ டிவிஷனல் ஆபீஸர் மற்றொரு வரி விதிப்பும் செய்திருக்கிறார்கள். அம்மாதிரி டிஸ்பாரிட்டி இருக்கக் கூடாது என்று அப்பீல் செய்திருக்கிறோம். கலெக்டர் அவர்கள் ஸ்டே செய்து வைத்திருக்கிறார்கள். இந்த நிலையில் அங்கு இருக்கும் விவசாயிகள் அவர்கள் கொடுக்க வேண்டிய வரி அதிகமாக இருப்பதால் அவர்கள் தங்கள் நிலங்களை விற்க ஆரம்பித்து விட்டார்கள். இதை உடனடியாகத் தடுக்க மந்திரி அவர்கள் தக்க ஏற்பாடுகளைச் செய்வார்களா?

THE HON. SRI M. A. MANICKAVELU : ஒரு இடத்திலே சுற்றி நஞ்சை நிலம் இருந்து மத்தியிலே வேறு நஞ்சையில்லாமலிருந்தால் அங்கு நீர்ப் பிடிப்பு இருக்கும். ஆகையால் அங்கு நஞ்சை தானியம் பயிரிட ஏற்பாடு செய்யலாம். அது வேறு

17th December 1959]

விஷயம். இரண்டாவது ஆர்.டி.ஓ. பெனல்ட்டி போடுகிறார்கள். சாகுபடி செய்யக்கூடாது என்று சொல்லும்போது தொடர்ந்து செய்தால் ஒரு தடவைக்கு பிறகு, இரண்டாவது, மூன்றாவது நான்காவது தடவை என்று தொடர்ந்து செய்து கொண்டிருந்தால் பெனல்ட்டி அதிகமாக இருக்கும். அதனால்தான் டிஸ்பாரிட்டி இருக்கிறது—அது ஒரு காரணம். பிற்பாடு இந்தத் தொந்தரவுக்கே காரணம், அரசாங்கம் முன்கூட்டியே பிரசாரம் செய்கிறது, அதாவது இந்த வருஷம் 10,000 அல்லது 20,000 ஏக்கருக்கு அட்வான்ஸ் காருக்கு தண்ணீர் கொடுக்க முடியும். அதற்குமேல் சாகுபடி செய்தால் தண்டத் தீர்வை போடப்படும் என்று பகிரங்கமாகச் சொல்லப்படுகிறது. அளவுக்குமேல் மீறி பயிர் செய்கிறார்கள். அதைத் தடுக்க அரசாங்கம் பெனல்ட்டி போடுகிறது. அதை ஏன் தடுக்கவேண்டுமென்று சொன்னால், இதிலே முதல் பிரயோகரிட்டி ஆயக்கட்டுக்குத்தான் அளிக்கவேண்டும். முதலில் அவர்களுக்கு இரண்டு போகத்திற்கும் தண்ணீர் கொடுக்கவேண்டும் அதற்காகத்தான் இதை அனுஷ்டித்து வருகிறோம். இதையெல்லாம் கவனித்து இதை எப்படி தவிர்க்கலாம் என்பதற்காக கூடிய சீக்கிரம் நடவடிக்கை எடுத்துக்கொள்ளப்படும். கனம் மராமத்து அமைச்சர் அவர்களும் நானும் ஒரு மாதம் அல்லது இரண்டு மாதங்களுக்கு முன்பு இதை நேரிலேயே கண்டு வந்தோம். இன்னும் ஒரு வாரம் அல்லது இரண்டு வாரங்களுக்குள் அதிகாரிகளைக் கொண்டு இதற்கு ஒரு தக்க முடிவு கட்டப்படும் என்று தெரிவித்துக் கொள்கிறேன்.

SRIMATHI RAJATHI KUNCHITHAPATHAM : தலைவர் அவர்களே, ஆர்.டி.ஓ.க்களுக்குப் “பவர்” கொடுக்கப்பட்டு ஒவ்வொரு கிராமத்திலும் ஒவ்வொரு விதமாகப் போடப்பட்டிருக்கிறது என்று சொன்னார்கள். திருச்செந்தூர், நீலைவகுண்டம் ஆகிய தாலுகாக்களில் 10 ரேட் போட்டிருக்கும்போது திருநெல்வேலியில் ஆர்.டி.ஓ. 20 ரேட் போட்டு 250 ரூபாய் வசூலிக்கிறார்கள் என்பது தெரியுமா? அந்த விஷயத்தைப்பற்றி அமைச்சர் அவர்கள் முக்கியமாகக் கவனிப்பார்களா?

THE HON. SRI M. A. MANICKAVELU : அதைத்தான் நான் விளக்கமாக எடுத்துச் சொன்னேன். அதை அங்கத்தினர் புரிந்து கொள்ளவில்லையோ? அல்லது நான்தான் சரியாக எடுத்துச் சொல்லவில்லையோ? கூடாது என்று சொல்லியும் தொடர்ந்து செய்தால் பெனல்ட்டி அதிகமாகிறது. முதல் தடவை 10 ரூபாய் என்றால் இரண்டாவது தடவை 20 ரூபாய், மூன்றாவது தடவை 30 ரூபாய் என்று அதிகமாகிக்கொண்டு போகிறது. ஒரு லிமிட் இருக்கிறது. அதுவரை போகிறது. அதனால்தான் இந்த வித்தியாசம்.

Community Development Blocks in the Thanjavur district

* 226 Q.—**SRI R. SRINIVASA IYER :** Will the Hon. the Chief Minister be pleased to state—

(a) when the Community Development Block, Pattukkottai, Tanjore district, was started;